

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే చతుర్దశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే చతుర్దశం దశకం ॥
కపిలోపాఖ్యానం

సమనుస్మృతతావకాంఘ్రియుగ్మః

స మనుః పంకజసంభవాంగజన్మా |

నిజమంతరమంతరాయహీనం

చరితం తే కథయన్ సుఖం నినాయ || 14.1 ||

సమయే ఖలు తత్ర కర్ణమాఖ్యో

ద్రుహిణచ్ఛాయభవస్తదీయవాచా |

ధృతసర్గరసో నిసర్గరమ్యం

భగవంస్తామయుతం సమాః సిషేవే || 14.2 ||

గరుడోపరి కాలమేఘకమ్మం

విలసత్కేలిసరోజపాణిపద్మం |

హసితోల్లసితాననం విభో త్వం

వపురావిష్కరుషే స్మ కర్ణమాయ || 14.3 ||

స్తువతే పులకావృతాయ తస్మై

మనుపుత్రీం దయితాం నవాపి పుత్రీః |

కపిలం చ సుతం స్వమేవ పశ్చాత్

స్వగతిం చాప్యనుగృహ్య నిర్గతోఽభూః || 14.4 ||

స మనుశ్శతరూపయా మహిష్యా

గుణవత్యా సుతయా చ దేవహలాత్యా |

భవదీరితనారదోపదిష్టః

సమగాత్ కర్దమమాగతిప్రతీక్షం || 14.5 ||

మనునోపహృతాం చ దేవహలాతిం

తరుణీరత్నమవాప్య కర్దమోఽసౌ |

భవదర్శననిర్వృతోఽపి తస్యాం

దృఢశుశ్రూషణయా దధౌ ప్రసాదం || 14.6 ||

స పునస్త్యదుపాసనప్రభావా -

ద్ధయితాకామకృతే కృతే విమానే |

వనితాకులసంకులో నవాత్మా

వ్యహరద్దేవపథేషు దేవహలాత్యా || 14.7 ||

శతవర్షమథ వ్యతీత్య సోఽయం

నవ కన్యాః సమవాప్య ధన్యరూపాః |

వనయానసముద్యతోఽపి కాంతా -

హితకృత్ త్వజ్జననోత్సుకో న్యవాత్సీత్ || 14.8 ||

నిజభర్తృగిరా భవన్నిషేవా -

నిరతాయామథ దేవ దేవహలాత్యాం |

కపిలస్త్యమజాయథా జనానాం

ప్రథయిష్యన్ పరమాత్మతత్త్వవిద్యాం || 14.9 ||

వనమేయుషి కర్దమే ప్రసన్నే

మతసర్వస్వముపాదిశన్ జనన్యై |

కపిలాత్మక వాయుమందిరేశ

త్వరితం త్వం పరిపాహి మాం గదౌఘాత్ || 14.10 ||

|| ఇతి శ్రీమన్నారాయణీయే చతుర్దశం దశకం సమాప్తం ||